



નિયામક, સમાજ સુરક્ષા ખાતુ
બ્લોક નં. ૧૬, ગ્રાઉન્ડ ફ્લોર,
ડો. જીવરાજ મહેતા ભવન,
ગાંધીનગર - ૩૮૨૦૧૦.
ફોન નં : ૦૭૯ - ૨૩૨ ૫૬૩૦૯
ફેક્સ નં : ૦૭૯ - ૨૩૨ ૫૬૩૦૮
તા. ૨૯/૦૪/૨૦૧૬

નં. મકમ/ પ્રવાસ/મંજુરી/૧૬-૧૭/૨૬૩૦

પરિપત્ર

ખાતા હસ્તકના તમામ જીલ્લા સમાજ સુરક્ષા અધિકારીશ્રી તથા સરકારી સંસ્થાઓના વડા તેમજ કર્મચારીઓને જણાવવાનું કે, ઘણા અધિકારી / કર્મચારીઓ વડી કચેરી ખાતે પૂર્વ મંજુરી મેળવ્યા સિવાય બિનજરૂરી પોતાના અંગત, વ્યક્તિગત કારણોસર/ક્ષેત્રિય કચેરીઓની ટપાલ/માહિતી લઈ અવાર નવાર આવતા હોય છે. જેઓ શાખા કર્મચારીઓ/નાયબ નિયામકશ્રી/નિયામકશ્રીને મળવા માટે બેસી રહી કર્મચારીઓ સામે દલિલો, દબાણ કરી બિન જરૂરી પ્રશ્નો ઉપસ્થિત કરી વડી કચેરીના અધિકારી/કર્મચારીઓની વહીવટી કામગીરીમાં બાધારૂપ મુશ્કેલીઓ ઉભી કરતા હોવાનું જણાયેલ છે. તેમજ આ પ્રકારની વ્યક્તિગત/અંગત કારણોસરની મુલાકાત બદલ રજા મંજુર કરાવવાના બદલે મુસાફરી ભથ્થુ આકારતા હોવાનું પણ ધ્યાને આવેલ છે.

આથી હવેથી વડી કચેરીની સરકારી કામકાજ સબબ મુલાકાતે આવે ત્યારે જે-તે અધિકારી/કર્મચારીએ તેમના કચેરીના વડાનો પત્ર સાથે લાવવાનો રહેશે. તેમજ વડી કચેરી ખાતે સમયસર ૧૦-૩૦ કલાકે હાજર થઈ સંપૂર્ણ ઓફિસ સમય દરમિયાન શાખા અધિકારી/કર્મચારી દવારા જે કોઈ ફરજ સોંપવામાં આવે તે બજાવવાની રહેશે. પોતાના જિલ્લાની કચેરીઓની પડતર દરખાસ્તોના નિકાલ સંબંધિત કામગીરીમાં મદદરૂપ થવાનું રહેશે. વડી કચેરી ખાતે ફરજ બજાવ્યા અંગેનું પ્રમાણપત્ર લાવનાર અધિકારી/કર્મચારીના જ પ્રવાસ ભથ્થા બિલ મંજુર કરવાના રહેશે. તેમજ જિલ્લાના વડાએ પણ કયા કામ સબબ આવવાનું છે તેની આગોતરી જાણ વડી કચેરીને કરી, ઔચિત્ય જાળવી વડી કચેરીએ આવવાનું રહેશે.

વિનંતીથી બદલી જેવા કિસ્સામાં જિલ્લા સમાજ સુરક્ષા અધિકારીશ્રીની ભલામણ હશે તેવા કિસ્સાઓ જ ધ્યાને લેવામાં આવશે.

હવે પછી જે અધિકારી/કર્મચારી વડી કચેરીની પૂર્વ મંજૂરી સિવાય આવતાં જણાશે તો તેમની ક્ષેત્રિય કચેરી ખાતે અનઅધિકૃત ગેરહાજરી ગણવાની રહેશે. તેઓને કોઈ પ્રવાસ ભથ્થું/ દૈનિક ભથ્થું મળવા પાત્ર રહેશે નહીં, તેમજ સંબંધિતો સામે શિસ્ત વિષયક કાર્યવાહી હાથ ધરવામાં આવશે. જેની સર્વેએ નોંધ લેવી.


નિયામક

સમાજ સુરક્ષા ખાતુ
ગુજરાત રાજ્ય, ગાંધીનગર.

નકલ રવાના:-

- (૧) વડી કચેરી ખાતેના તમામ અધિકારીઓ/કર્મચારીઓ તરફ જાણ તથા જરૂરી કાર્યવાહી સારૂ
- (૨) તમામ જીલ્લા સમાજ સુરક્ષા અધિકારીશ્રીઓ તરફ જાણ તથા જરૂરી અમલ કરવા સારૂ
- (૩) ખાતા હસ્તકની તમામ સરકારી સંસ્થાઓના વડાઓ તરફ જાણ તથા જરૂરી અમલ કરવા સારૂ